




# පොලිස් මාධ්‍ය කොට්ඨාසය

பொலிஸ் ஊடகப் பிரிவு

POLICE MEDIA DIVISION

14 වන මහල, සුභරූපාය, බත්තරමුල්ල



දිනය Date	2025.08.08 පැය 2345	දුරකථන අංකය Tel.NO	011-2887973	මගේ අංකය My NO	D/Media/Out/1553/2025	විද්‍යුත් ලිපිනය E-Mails	dir.media@police.gov.lk
--------------	------------------------	-----------------------	-------------	-------------------	-----------------------	-----------------------------	-------------------------

පොලිස් මාධ්‍ය කොට්ඨාසය වෙත වාර්තා වූ වැදගත් තොරතුරු.

## 01. දිය අනතුරකින් පුද්ගලයෙකු බේරා ගැනීම - මීගමුව පොලිස් ජීවිතාරක්ෂක කොට්ඨාසය.

2025.08.08 වන අද දින සවස් කාලයේදී ඒත්තුකාල මුහුදු තීරයේ දියනැමට ගිය පුද්ගලයෙකු දිය වැලකට හසුවී මුහුදට ගසාගෙන යමින් සිටියදී වෙරළ තීරයේ රාජකාරී යෙදී සිටි මීගමුව පොලිස් ජීවිතාරක්ෂක ඒකකයට අනුයුක්ත පොලිස් පරීක්ෂක අනුරාධ, පොලිස් කොස්තාපල් 35156 දිසානායක, පොලිස් කොස්තාපල් 99177 ලක්ෂාන් හා පොලිස් කොස්තාපල් 105320 විජේසිංහ යන නිලධාරීන් විසින් එම පුද්ගලයා බේරාගෙන මූලික ප්‍රථමාධාර ලබා දී ඇත.

මෙලෙස අනතුරින් බේරාගත් පුද්ගලයා වයස අවුරුදු 19 ක් වන පුගොඩ ප්‍රදේශයේ පදිංචිකරුවෙකි.

## 02. පිහිනුම් තටාකයක ගිලී දරුවෙකු මියයාම - ඕපනායක පොලිස් වසම

2025.08.08 වන අද දින සවස් කාලයේ ඕපනායක පොලිස් වසමේ පිහිටි හෝටලයක පිහිනුම් තටාකයේ ගිලී දරුවෙකු මියගොස් ඇති බවට ඕපනායක පොලිසියට ලද පණිවිඩයක් සම්බන්ධයෙන් විමර්ශනයක් ආරම්භ කර ඇත.

මියගිය දරුවා වයස අවුරුදු 12 ක් වූ ඉඹුල්තැන්න ප්‍රදේශයේ පදිංචි පිරිමි දරුවෙකි.

මෙම දරුවා දෙමාපියන් සමඟ ප්‍රිය සම්භාෂණයකට සහභාගී වී සිටියදී මිතුරන් සමඟ පිහිනුම් තටාකයේ ජල ක්‍රීඩා කරමින් සිටින අතරතුර මෙලෙස දියේ ගිලී මියගොස් ඇති බව සිදුකල විමර්ශනයේදී අනාවරණය වී ඇත. මෘතදේහය කහවත්ත රෝහලේ මෘත ශරීරාගාරයේ තැන්පත් කර ඇති අතර සිද්ධිය සම්බන්ධව ඕපනායක පොලිසිය විමර්ශන සිදුකරනු ලබයි.

## 03. හදිසි අනතුරකින් පුද්ගලයෙකු මියයාම - කොළඹ වරාය පොලිස් වසම

2025.08.08 වන අද දින උදෑසන කාලයේ කොළඹ වරාය බහාලුම් අංගනයේදී ප්‍රයිමුවර් රථයකට බහාලුමක් පැටවීමට යාමේදී එම බහාලුම තවත් බහාලුමක ගැටී එය ප්‍රයිමුවර් රථය මතට වැටීමෙන් අනතුරක් සිදුව ඇත. අනතුරින් ප්‍රයිමුවර් රථයේ රියදුරු බරපතල තුවාල ලබා කොළඹ ජාතික රෝහලට ඇතුළත් කිරීමේදී මියගොස් ඇත.

මරණකරු වයස අවුරුදු 36 ක් වූ දැදිගම ප්‍රදේශයේ පදිංචිකරුවෙකු වේ.

බහාලුම පැටවීම සිදු කරමින් සිටි යනනු ක්‍රියාකරු පොලිස් අත්අඩංගුවට ගෙන ඇති අතර කොළඹ වරාය පොලිසිය වැඩිදුර විමර්ශන සිදු කරනු ලබයි.

## 04. බඹර ප්‍රහාරයකින් පුද්ගලයෙකු මියයාම - මස්කෙළිය පොලිස් වසම

2025.08.08 වන අද දින දහවල් කාලයේ මස්කෙළිය පොලිස් වසමේ ඕලන්ට්වත්ත ප්‍රදේශයේදී බඹර ප්‍රහාරයකට ලක්වූ පුද්ගලයෙකු දික්ඔය රෝහලට ඇතුළත්කර ප්‍රතිකාර ලබමින් සිටියදී මියගොස් ඇති බවට ලද තොරතුරක් මත මස්කෙළිය පොලිසිය විමර්ශන ආරම්භ කර ඇත.

මරණකරු වයස අවුරුදු 36 ක් වූ මස්කෙළිය ප්‍රදේශයේ පදිංචිකරුවෙකු වේ.

මස්කෙළිය පොලිස් ස්ථානය වැඩිදුර විමර්ශන සිදු කරනු ලබයි.

**05. නීති විරෝධී මත්පැන් හා ගෝඩා සමඟ සැකකරුවෙකු අත්අඩංගුවට - කහවත්ත පොලිස් වසම.**

2025.08.08 වන අද දින සවස් කාලයේ කහවත්ත පොලිස් වසමේ නිලගම ප්‍රදේශයේදී කහවත්ත පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර නීති විරෝධී මත්පැන් ලීටර් 90 ක් හා නීති විරෝධී මත්පැන් පෙරීම සඳහා යොදාගන්නා ගෝඩා ලීටර් 700 ක් සමඟ සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 25 වන පැල්මඩුල්ලවත්ත ප්‍රදේශයේ පදිංචිකරුවෙකි.

කහවත්ත පොලිසිය වැඩිදුර විමර්ශන සිදුකරනු ලබයි.

**06. මාරක රිය අනතුරක් - දංඹවිට පොලිස් වසම.**

2025.08.08 වන අද දින සවස් කාලයේ දංඹවිට පොලිස් වසමේ කොළඹ නුවර ප්‍රධාන මාර්ගයේ වේවැල්දෙනිය ප්‍රදේශයේදී මහනුවර දෙසට ධාවනය වූ යතුරු පැදියක පැදිකරුට යතුරු පැදිය පාලනය කරගත නොහැකිව පෙරළී ගොස් එම දෙසටම ධාවනය වූ ලොරි රථයකට යටවීමෙන් අනතුරක් සිදුව ඇත. අනතුරින් යතුරු පැදිකරු බරපතල තුවාල ලබා වරකාපොල රෝහලට ඇතුළත් කිරීමේදී මියගොස් ඇත.

මරණකරු වයස අවුරුදු 19 ක් වූ වරකාපොල ප්‍රදේශයේ පදිංචිකරුවෙකි.

මෘත ශරීරය වරකාපොල රෝහලේ මෘත ශරීරාගාරයේ තැන්පත් කර ඇත. ලොරි රථයේ රියදුරු අත්අඩංගුවට ගෙන ඇති අතර දංඹවිට පොලිසිය වැඩිදුර විමර්ශන සිදු කරනු ලබයි.

පොලිස් මාධ්‍ය කොට්ඨාසය.